

---

2013-cü ildə "Microsoft Azerbaijan" şirkətinin təşkil etdiyi müsahibədən uğurla keçən H.Hacıyev "BakuTel-2013" 19-cu Beynəlxalq Telekommunikasiya və İnformasiya Texnologiyaları sərgisində "Ən gənc və fəal Windows eksperti" sertifikatına layiq görülüb. O, Bakı Avropa Liseyinin «ICT Masters Organization» təşkilatının "Advanced Master" səviyyəsini qazanmağa nail olub.

H.H.Hacıyev 2014-cü ildə Bakı Avropa Liseyinin 5 ölkənin iştirakı ilə keçirdiyi YUNESKO-nun LFF layihəsi çərçivəsində «Digital Learning Weeks in Baku European Lyceum» adlı vebinarda iştirak üçün sertifikat alıb. Eləcə də YUNESKO-nun Qlobal layihəsində fəal iştirak edərək bir neçə layihə üzrə qalib olub. "Qunduz 2014" Məktəblilər üçün İnformatika və Kompüter Bilikləri üzrə Beynəlxalq Müsabiqədə yüksək nəticə göstərib və diplomla təltif edilib.

Bal Bal sistemi ilə şagirdlərin qiymətləndirilməsi üzrə liseyin müəllimləri üçün tətbiqi proqram hazırlayan H.H.Hacıyev, eyni zamanda "Təhsildə proqramlaşdırmanın rolu" mövzusunda elmi layihə üzərində işləyir. O, təsviri incəsənət, musiqi və rəqs ilə də böyük həvəslə məşğul olur.

Qeyd edək ki, Ümumdünya Əqli Mülkiyyət Təşkilatının mükafatı azərbaycanlı məktəbliyə cari ilin avqust ayında təqdim olunacaqdır.